

प्रेस विज्ञप्ति ।

## “ परमात्म ज्ञान द्वारा विश्व परिवर्तन ”

बदलाव की शुरुआत स्वयं से करें तो विश्व का परिवर्तन अवश्य होगा

— महामहिम राज्यपाल द्रौपदी मूरमू

इन्दौर, 8 मई 2016 । हम परमपिता परमात्मा के बच्चे हैं वे हमारे पिता हैं । इस परमात्म ज्ञान की स्मृति रहने से हम में सामर्थ्य, आत्मबल आता है। पहले इस मनोबल से हम स्वयं का परिवर्तन करें तो विश्व का परिवर्तन अवश्य होगा ही । यहीं परमात्म पिता का हम बच्चों से कहना है ।

उक्त विचार झारखण्ड की राज्यपाल महामहिम श्रीमति द्रौपदी मूरमू ने ब्रह्माकुमारी ईश्वरीय विश्व विद्यालय द्वारा ओमप्रकाश भाई जी सभागृह में आयोजित “ परमात्म ज्ञान द्वारा विश्व परिवर्तन ” परियोजना का शुभारंभ करते हुए व्यक्त किये ।

उन्होंने कहा कि परमात्म ज्ञान से हमें अपनी निजता,आत्मस्मृति का बोध होता है जिससे निरंतर नैतिक और श्रेष्ठ आचरण युक्त कार्य – व्यवहार अपनाने का सम्बल प्राप्त होता है ।

पर्यावरण प्रदूषण की चर्चा करते हुए महामहिम राज्यपाल ने कहा कि पर्यावरण सुधार के लिए किये जा रहे प्रयासों के साथ-साथ मानसिक प्रदूषण को दूर करना होगा । क्योंकि वर्तमान समाज में व्याप्त अराजकता का मूल कारण मानसिक प्रदूषण ही है ।

ब्रह्माकुमारी संस्थान द्वारा दिये जा रहे ईश्वर के गीता ज्ञान कि – जो हुआ अच्छा हुआ जो हो रहा है अच्छा है और जो होगा वह और भी अच्छा होगा की प्रशंसा करते हुए उन्होंने कहा कि इससे उन्हें निराशा से उबरने का साहस मिला। जीवन में स्थायित्व के लिए प्रारंभिक संघर्ष तो करना ही होते हैं ।

उन्होंने कहा है कि ब्रह्माकुमारी संस्था में शिक्षण के द्वारा परमात्मा का ज्ञान दिया जाता है कि हमें न किसी को दुख देना है न ही किसी से दुख लेना है। यहां पर गांधी जी के बताई गई बुरा मत बोलो, बुरा मत देखो, बुरा मत सुनो के साथ ही यह भी बताया जाता है कि बुरा मत सोचो और बुरा मत करो।

कार्यक्रम में विधायक सुदर्शन गुप्ता, इंदौर विकास प्राधिकरण के अध्यक्ष शंकर लालवानी ,समाजसेवी अनिल भण्डारी ने शुभकामनायें व्यक्त की । कटक के ब्रह्माकुमार नथमल भाई ने महामहिम राज्यपाल जी का परिचय दिया। ब्रह्माकुमारी हेमलता दीदी ने स्वागत भाषण दिया तथा ब्रह्माकुमारी जयंति दीदी एवं अरुण साहू उप महाप्रबंधक ने परामात्म ज्ञान से विश्व परिवर्तन परियोजना के बारे में बताया।

सर्व प्रथम कार्यक्रम में शक्तिनिकेतन दिव्य जीवन कन्या छात्रावास की बालिकाओं ने स्वागत नृत्य किया । पश्चात् दीप प्रज्वलित कर “ परमात्म ज्ञान द्वारा विश्व परिवर्तन ” परियोजना का शुभारंभ किया । अंत में महामहिम राज्यपाल श्रीमति द्रौपदी मूरमू जी ने मध्यप्रदेश ,छत्तीसगढ़, उड़ीसा एवं राजस्थान से आये प्रतिनिधियों को शिव ध्वज एवं कलश प्रदान किये । कार्यक्रम का कुशल संचालन ब्रह्माकुमारी माधुरी बहन भिलाई ने किया ।

ईश्वरीय सेवा में,

ब्रह्माकुमारी अनिता

क्षेत्रीय मीडिया प्रभारी, इन्दौर जोन

मो. 94253- 16846